

દાદેબજીની પધરામણીની ઘડીઓ રખિયામણી



૧ થી ૬ જાન્યુઆરી, બુધવારથી સોમવાર... સારવાર બાદ ડોક્ટરોની સલાહ મુજબ 'ઉપાસના'માં આરામ કરી નિરામય સ્વાસ્થ્યલાભ પ્રાપ્ત કર્યો તેમજ 'ઉપાસના'ના પ્રાંગણમાં 'શરણમ્'માં નિત્ય સવાર-સાંજ બિરાજીને સૌ સંતો-ભક્તોને દર્શન-સમાગમ-ગોષ્ઠિ-આશીર્વાદનું સુખ આપ્યું.

૭ જાન્યુઆરી, મંગળવાર... બ્રહ્મસ્વરૂપ પ.પૂ. કાકાજી મહારાજની સ્મૃતિમાં 'યોગીપ્રસાદ'માં યોજેલ કીર્તન આરાધનામાં પધારી કીર્તન-ભક્તિનો આનંદ માણ્યો તથા પધારેલ સૌને આશીર્વાદ પાઠવ્યા. સદ્ગુરુ સાધુ પૂ. મનોજદાસજી અને યુ.એસ.એ. મંદિરના મહંત સાધુ પૂ. જયેશદાસજી યુ.એસ.એ.માં સત્સંગ વિચરણ કરીને પધાર્યા, તેઓનું સ્વાગત કર્યું. ડૉ. પાર્થિવભાઈની સેવા-ભક્તિને બિરદાવી, તેઓનું સન્માન કરી આશીર્વાદ પાઠવ્યા.

૮ જાન્યુઆરી, બુધવાર... 'ઉપાસના'ના પ્રાંગણ 'શરણમ્'માં સાંજે વ્રતધારી સંત ભાઈઓની સભામાં સૌને આશીર્વાદ આપ્યા.

૯-૧૦ જાન્યુઆરી, ગુરુવાર-શુક્રવાર... સવારે 'ઉપાસના'ના પ્રાંગણ 'શરણમ્'માં પધારેલ સૌ સંતો-ભક્તોને દર્શન-સમાગમનું સુખ આપ્યું.

૧૧ જાન્યુઆરી, શનિવાર... અનુપમ સ્વજન યોગેન્દ્રભાઈ-મીનુબહેનના 'નિજાનંદ' રિસોર્ટમાં યોજેલ ઊંઘિયા ઉત્સવમાં પધાર્યા. ત્યાં કીર્તનભક્તિનો આનંદ માણી, મોટી સંખ્યામાં પધારેલ સમાજનાં વિવિધ ક્ષેત્રના અગ્રગણ્ય અક્ષરમુક્તોને મુલાકાત આપી આશીર્વાદ પાઠવ્યા.

૧૨ જાન્યુઆરી, રવિવાર... સવારે સૌ સંતો સાથે 'ઉપાસના'માં અલ્પાહાર લીધો. ત્યારબાદ સંતોની સભામાં પોષીપૂનમ પર્વ નિમિત્તે આશીર્વાદ આપ્યા. સદ્ગુરુ સાધુ પૂ. અરુણદાદાના પ્રાગટ્યદિન નિમિત્તે પૂજન-હાર-આશીર્વાદ અર્પણ કર્યાં. સાધુ પૂ. હરેશદાસજી ઝાટકિયાનાં માતૃશ્રી પૂ.

મુક્તાબા અક્ષરધામ પધાર્યા હોવાથી 'નેમિષારણ્ય' પ્રાસે યોજેલ અંતિમવિધિમાં પધારી પુષ્પાંજલિ અર્પણ કરી સૌને બળ પૂરુ પાડ્યું.

૧૩ જાન્યુઆરી, સોમવાર... પોષીપૂનમની મંગલ સવારે મંદિરજીની પંચમ પાટોત્સવ વિધિમાં પધારી સૌને આશીર્વાદ પાઠવ્યા. ત્યારબાદ નૂતન દીક્ષાર્થીઓની દીક્ષાવિધિમાં તેમજ ગુણાતીતાનંદ સ્વામીના દીક્ષાદિન, અનુપમ વ્રતધારી સાધુઓના વ્રતધારણ દિન નિમિત્તેની ઉત્સવસભામાં પધારી આશીર્વાદ પાઠવ્યા.

૧૪ જાન્યુઆરી, મંગળવાર... ઉત્તરાયણ અને ઝોળી પર્વ નિમિત્તે સવારે 'ઉપાસના'ના પ્રાંગણ 'શરણમ્'માં પધારેલ સૌ સંતો-ભક્તોએ ઝોળી અર્પણ કરી, તેઓને આશીર્વાદ આપ્યા.

૧૫ જાન્યુઆરી, બુધવાર... સવારે 'ઉપાસના'ના પ્રાંગણ 'શરણમ્'માં પધારેલ સૌ સંતો-ભક્તોને દર્શન-સમાગમનું સુખ આપ્યું. સાંજે યુ.કે. પરત પધારતા સાધુ પૂ. હિંમત સ્વામીજી અને પૂ. પંકજદાસજી નકારજાને વિદાયવેળાએ શુભેચ્છા અને આશીર્વાદ પાઠવ્યાં. ઉત્તરાયણ પર્વ નિમિત્તે સાંજે સંતો-ભક્તો સાથે 'નેમિષારણ્ય'ના 'સી' બ્લોકની અગાસી ઉપર પધારી સૌને આનંદબ્રહ્મ કરાવ્યો.

૧૬ જાન્યુઆરી, ગુરુવાર... સવારે 'ઉપાસના'ના પ્રાંગણ 'શરણમ્'માં પધારેલ સૌ સંતો-ભક્તોને દર્શન-સમાગમનું સુખ આપ્યું. રાત્રે ગુરુસભામાં સાધુ પૂ. કેયૂરદાસજી અને પૂ. તુષારદાસજીના પ્રાગટ્યદિન નિમિત્તે 'સૂરતાલની સંવાદિતા' કાર્યક્રમમાં પધારી સંગીત સાથે કીર્તન-ભક્તિનો આનંદ માણ્યો.

૧૭ જાન્યુઆરી, શુક્રવાર... સાંજે 'પારમિતા' સભાખંડમાં બિમલભાઈ શેઠ-પૂજાબહેનની દીકરી ચિ. સહેલી અને મનોજભાઈ પટેલ-હિનાબહેનના દીકરા ચિ. મિતકુમારના 'સાત પગલાં પ્રભુતામાં' કાર્યક્રમમાં પધારી કીર્તન-ભક્તિનો આનંદ માણ્યો તેમજ સૌ ભક્તોને દર્શન-આશીર્વાદનું સુખ આપ્યું.



૧૮ જાન્યુઆરી, શનિવાર... સાંજે મંદિરજીના પ્રાંગણમાં ચિ. સહેલી-ચિ. મિતકુમારની લગ્નવિધિમાં પધારી નવદંપતીને તેમજ પરિવારના સૌ ભક્તોને આશીર્વાદનું સુખ આપ્યું .

૧૯-૨૦ જાન્યુઆરી, રવિવાર-સોમવાર... સવારે 'ઉપાસના'ના પ્રાંગણ 'શરણમ્'માં પધારેલ સૌ સંતો-ભક્તોને દર્શન-સમાગમનું સુખ આપ્યું.

૨૧ જાન્યુઆરી, મંગળવાર... ગુરુદરિ સાહેબદાદાની અમેરિકામાં કરાવેલ હૃદયની સર્જરીને આજે ૧૦ વર્ષ પૂર્ણ થતાં હોવાથી સૌ સંતો-ભક્તોનાં અભિવાદન કર્યાં. આજે પૂ. ડૉ. જિતેન્દ્રભાઈ પટેલ (યુ.એસ.એ.)ના જન્મદિવસ નિમિત્તે તેઓનાં મહિમાગાન કરી સૌ સંતોએ આશીર્વાદ આપ્યા.

૨૨ જાન્યુઆરી, બુધવાર... સવારે 'ઉપાસના'ના પ્રાંગણ 'શરણમ્'માં પધારેલ સૌ સંતો-ભક્તોને દર્શન-સમાગમનું સુખ આપ્યું.

૨૩ જાન્યુઆરી, ગુરુવાર... ગુરુદેવ યોગીજી મહારાજના પપમા નિર્વાણતિથિ પ્રસંગે મંદિરજીમાં પધારી શણગાર આરતી અર્પણ કરવાનો લાભ લીધો. ત્યારબાદ કીર્તન-ભક્તિ, પ્રાર્થના, પુષ્પાંજલિ અર્પણ કરીને સભામાં આશીર્વાદ આપ્યા. 'શ્રી હરિ અભિષેક મંડપ' પાસે પ્રાસાદિક આમ્રવૃક્ષની કલમનું વાવેતર પાર્ષદી સંતો પાસે કરાવ્યું. અને ધૂન પ્રાર્થના-પુષ્પાંજલિ અર્પણ કર્યાં. 'શ્રી હરિ અભિષેક મંડપ'માં અભિષેક કરી યોગીજી મહારાજની મૂર્તિ સમક્ષ ધૂન-પ્રાર્થના કરી. સાંજે 'વર્ણકુંજ'માં ગુરુદેવ યોગીજી મહારાજના શાશ્વત સ્મૃતિદિન નિમિત્તે આયોજિત 'ગુરુ આજ્ઞા-શિષ્યની જીવનદોરી' કાર્યક્રમ નિહાળી સૌને આશીર્વાદ આપ્યા.

૨૪-૨૫ જાન્યુઆરી, શુક્રવાર-શનિવાર... સવારે 'ઉપાસના'ના પ્રાંગણ 'શરણમ્'માં પધારેલ સૌ સંતો-ભક્તોને દર્શન-સમાગમનું સુખ આપ્યું.

૨૬ જાન્યુઆરી, રવિવાર... સવારે હરિધામ સોખડાથી પ.પૂ. પ્રેમસ્વરૂપ સ્વામીજી અને સંતો 'ઉપાસના'માં દર્શન માટે પધાર્યા. પ.પૂ. પ્રેમસ્વરૂપ સ્વામીજી સાથે ગોષ્ઠિ કરી આશીર્વાદ આપ્યા. 'પરિમલ'ના આંગણમાં સંતો-ભક્તોને ગોષ્ઠિનો લાભ આપી આનંદ કરાવ્યો.



૨૭ જાન્યુઆરી, સોમવાર... સદ્ગુરુ સાધુ પ.પૂ. શાંતિદાદાની સ્મૃતિમાં સવારે યોજેલ પ્રભાતકેરી 'ઉપાસના' પાસે પહોંચી ત્યારે સૌ સંતો-ભક્તોને દર્શન આપ્યાં. સવારે દુબઈ નિવાસી નયનકુમારના જન્મદિવસ નિમિત્તે 'ઉપાસના'માં તેમજ 'અક્ષરમહોલ'માં મહાપૂજામાં પધારી આરતી અર્પણ કરી અને સભામાં આશીર્વાદ પાઠવ્યા. મંદિરજીમાં રાજભોગ આરતીનાં દર્શન કર્યાં. સાંજે પ.પૂ. શાંતિદાદાના દ્વિતીય નિર્વાણતિથિ સ્મૃતિ પ્રસંગે 'અક્ષરમહોલ'માં યોજેલ સભામાં આશીર્વાદ પાઠવ્યા.

૨૮ જાન્યુઆરી, મંગળવાર... 'ઉપાસના'ના 'સામીપ્ય'માં અનુપમ મિશન સંચાલિત 'નીલકંઠવર્ણી વિદ્યાલય'નાં બાળકોને માર્ગદર્શન અને આશીર્વાદ પાઠવ્યાં.

૨૯ જાન્યુઆરી, બુધવાર... સાંજે 'તીરથ ઓડિટોરિયમ'માં સંતસભામાં પધારી આશીર્વાદ આપ્યા. સભા બાદ 'અક્ષરમહોલ'માં સંધ્યાઆરતીનાં દર્શન કર્યાં બાદ મંદિરજીમાં શ્રી ઠાકોરજીનાં દર્શન કરી ઉપસ્થિત સૌ સંતો-ભક્તોને દર્શન-આશીર્વાદનો લાભ આપ્યો.

૩૦ જાન્યુઆરી, ગુરુવાર... 'ઉપાસના'ના 'સામીપ્ય'માં પધારેલ સંતો-ભક્તોને ગોષ્ઠિનો લાભ આપ્યો. સાંજે અમદાવાદનાં થી પધારેલ કલ્પેશભાઈ-અમીબહેન વ્યાસના દીકરા ચિ. બિહાગનાં લગ્નની કંકોતરીનું પૂજન કરી આશીર્વાદ પાઠવ્યા. કેનેડાથી પધારેલ જય સુખડિયાને આશીર્વાદ આપ્યા. સાંજે જૂનાગઢ મંદિરના પૂ. ધર્મકિશોર સ્વામીજી, પૂ. જે.પી. સ્વામીજીનાં સ્વાગત કર્યાં તથા તેઓ દ્વારા અર્પણ કરવામાં આવેલ હાર અને શાલનો સ્વીકાર કરી તેઓ સાથે ગોષ્ઠિનો આનંદ માણ્યો.

૩૧ જાન્યુઆરી, શુક્રવાર... 'ઉપાસના'ના 'સામીપ્ય'માં સંતો-ભક્તોને ગોષ્ઠિનો લાભ આપ્યો. ◆



પ્રાસાદિક આમ્રવૃક્ષના વાવેતર પ્રસંગે સંતો સાથે ધૂન-પ્રાર્થના અર્પણ